

## பிராமணர்களின் இயல்பு விசேஷத்தின் இயல்பாகும்

### - இதை இயல்பான நினைவு சொருபமாக்குங்கள்

இன்று பாப்தாதா தனது அனைத்து உலகத்தின் விசேஷ ஆத்மாக்களைப் பார்த்துக் கொண்டிருக்கிறார். நாடகத்தின்படி ஆத்மாக்கள் உங்களுக்கு எவ்வளவு விசேஷமான பங்கு அடங்கியிருக்கிறது. இன்று பாப்தாதா ஒவ்வொரு குழந்தைகளின் விசேஷங்களைப் பார்த்து மகிழ்ச்சி அடைந்து கொண்டிருக்கிறார். ஒவ்வொரு குழந்தையையும் பார்த்து ஆஹா! குழந்தை என்ற அன்பின் பாடல் மனதில் இசைத்துக் கொண்டிருந்தது. கூடவே குழந்தைகளின் மனதில் இந்த ஆஹா! ஆஹா! என்ற பாடல் எப்பொழுதும் வெளியாகிறதா என்று இதையும் பார்த்துக் கொண்டிருந்தார். ஒவ்வொரு காரியத்தில், ஒவ்வொரு அடியில், ஒவ்வொரு எண்ணத்தில் இந்த உயர்ந்த அனுபவம் இருக்கிறதா? அல்லது எப்பொழுதாவது இருக்கிறதா? சாதாரண வாழ்க்கையானது விசேஷ வாழ்க்கையாக எப்பொழுதும் இயல்பாகவே இருக்கிறதா? எப்பொழுது வாழ்க்கை இருக்கிறது என்றால், வாழ்க்கையின் அர்த்தமே எப்பொழுதும் மற்றும் இயல்பாக இருப்பது. நினைவில் கொண்டு வந்தால் அனுபவம் செய்தீர்கள் மற்றும் நினைவில் கொண்டுவரவில்லையென்றால் விசேஷத்திற்குப் பதிலாக சாதாரண வாழ்க்கை அனுபவம் ஆவது, இது விசேஷ ஆத்மாக்கள் உங்களின் விசேஷத்தன்மை கிடையாது. பிராமண பிறவியே விசேஷ பிறவி ஆகும். யாருடைய பிறவியே விசேஷம் என்றால் அவருடைய வாழ்க்கை என்னவாக இருக்கும்? விசேஷமாக இருக்குமா? அல்லது சாதாரணமாக இருக்குமா? பிராமண பிறவியும் உயர்ந்தது, பிராமண தர்மமும் உயர்ந்தது மற்றும் பிராமணனின் கர்மமும் உயர்ந்தது. ஏனென்றால் பிராமண பிறவியை கொடுத்தவர், பிராமண தர்ம ஸ்தாபகர், அனைவரையும் விட மிக உயர்ந்த பரமாத்மா மற்றும் ஆதி ஆத்மா பிரம்மா பாபா ஆவார்கள். அப்படியானால் படைப்பவர் மிக உயர்ந்தவர் என்றால் படைப்பும் மிக உயர்ந்தது அதாவது விசேஷமானது. பிராமணர்களின் கர்மம் ஏன் விசேஷமானது? ஏனென்றால் கர்மம் செய்வதில் பின்பற்றுவதற்காக உங்கள் அனைவரின் எதிரில் உதாரணமாக பிரம்மா பாபா இருக்கிறார். கர்மம் செய்வதில் சாகார பிரம்மா பாபாவைப் பின்பற்றுகிறீர்கள். எனவே பாக்கியத்தை உருவாக்குபவர் அதாவது கர்மம் மூலமாக பாக்கிய ரேகையை உயர்ந்ததாக்கக்கூடியவர் பிரம்மா என்று மகிமை செய்யப்பட்டிருக்கிறது. பாக்கிய ரேகையின் எழுதுகோல் கர்மம் ஆகும். அப்படி உயர்ந்த கர்மத்தின் அடையாளமாக பிரம்மா பாபா இருக்கிறார். எனவே நீங்கள் அனைவரும் விசேஷ முயற்சி செய்வதற்காக தந்தைக்குச் சமமாக வேண்டும் என்ற வார்த்தையை உபயோகிக்கிறீர்கள்.

இந்த அவ்யக்த வருடத்தில் அனைவரின் இலட்சியமாக என்ன இருந்தது? நிராகாரி நிலையில் நிராகார தந்தைக்குச் சமமாக அசீரி நிலையை அனுபவம் செய்தீர்களா? சாகார கர்மத்தில் பிரம்மா பாபாவுக்குச் சமமாக ஆவதில் வரிசைக்கிரமமாக அனுபவம் செய்தீர்களா? அப்படி விசேஷ வாழ்க்கையின் ஆதாரம் விசேஷ பிறவி, தர்மம் மற்றும் உயர்ந்த கர்மம். லௌகீக வாழ்க்கையில் கூட ஒருவேளை எந்த ஆத்மாவின் பிறவி விசேஷ இராஜ குடும்பத்தில், இராஜகுமாராகவோ அல்லது இராஜகுமாரியாகவோ இருக்கிறது என்றால் இந்த விசேஷத்தன்மை ஜென்மத்திற்கானதாக இருக்கும் காரணத்தால் ஒவ்வொரு நேரமும் எப்பொழுதும் நினைவு இயல்பாகவே இருக்கிறதா? அல்லது நான் இராஜகுமாரி என்று அடிக்கடி நினைவில் கொண்டு வரவேண்டியதாக இருக்கிறதா? சுலபமாக நினைவு இருக்கிறது இல்லையா? முயற்சி செய்கிறார்களா என்ன? செய்யும் கர்மம் தன்னுடைய விருப்பத்தின் காரணமாக எவ்வளவு தான் சாதாரணமாக இருந்தாலும் தன்னுடைய பிறவியின் விசேஷத்தை மறந்து விடுகிறார்களா என்ன? இயல்பானதாக மற்றும் இயற்கையானதாக ஆகிவிடுகிறது. பிராமண ஆத்மாக்கள் உங்களுடைய இயல்பு என்னவாக இருக்கிறது? விசேஷமானதா? அல்லது சாதாரணமானதா? இப்பொழுது கூட சில குழந்தைகள் எப்பொழுதாவது சாதாரண கர்மம் செய்து விடுகிறார்கள் என்றால், தான் அதற்குக் காரணமல்ல என்று நிரூபிப்பதற்கு பாப்தாதா எதிரில் என்ன கூறுகிறார்கள்? இந்த காரியத்தைச் செய்வதற்கு நான் விரும்பவில்லை; ஆனால் என்னுடைய இயல்பு இல்லையா? அதனால் ஆகிவிட்டது என்று கூறுகிறார்கள். அப்படியே, இப்படி சொல்வது மற்றும் நினைப்பது சரியா? நான் யார்? பிராமண வாழ்க்கை உடையவன் தான் இல்லையா? அப்படியானால் பிராமண வாழ்க்கையுடைய ஆத்மா இது என்னுடைய இயல்பு என்று நினைக்க முடியுமா? இப்படி கூறுவது சரியா? அப்படியானால் அந்த நேரம் ஏன் கூறுகிறீர்கள்? அந்த நேரம் பிராமணன் பேசுவதில்லை, மாயா பேசுகிறது. எப்படி இந்த சாதாரண இயல்பு மற்றும் மாயாவின் இயல்பு இயற்கையாகவே வேலை செய்து விடுகிறது இல்லையா? எனவே தான் நான் விரும்பவில்லை ஆனாலும் ஆகிவிட்டது என்று கூறுகிறார்கள். அப்படி

05.04.2009

பிராமணனின் இயல்பு அதாவது விசேஷத்தின் இயல்பு கூட இயற்கையானதாக இருக்க வேண்டும். இயற்கையானது எப்பொழுதும் இருக்க முடியும். அப்படியானால் விசேஷ வாழ்க்கையின் நினைவு இயல்பின் ரூபத்தில் இயற்கையானதாக இருக்க வேண்டுமா? அல்லது சில நேரம் மறப்பது சில நேரம் நினைவு இருப்பது என்றிருக்கலாமா? எனவே எப்பொழுதும் நினைவு சொரூபத்தில் இருங்கள். நினைவைக் கொண்டு வருபவராக அன்றி, நினைவு சொரூபமாக இருங்கள். எனவே தான் அவ்யக்த வருடம் நேரப்படி முடிவடைந்தது ஆனால் பாப்தாதாவிற்குச் சமமாகத் தன்னை சம்பன்னமாக ஆக்கினீர்களா? என்று பாப்தாதா பார்த்துக் கொண்டிருந்தார். இந்த அவ்யக்த வருடத்தில் அவ்யக்தம் அதாவது பரிஸ்தா சொரூபம் ஆக வேண்டும் மற்றும் ஆக்க வேண்டும் என்ற விசேஷ இலட்சியம் வைத்தீர்கள். அனைவரும் இந்த இலட்சியம் வைத்தீர்கள் இல்லையா? பின்பு முடிவு (ரிசல்ட்) என்ன வந்தது? உங்களை நீங்களே சோதனை செய்தீர்களா? பரிஸ்தா ஆகுக என்ற வரதானம் கூட வரமளிப்பவரிடமிருந்து கிடைத்தது என்றால் வரதானம் மற்றும் இலட்சியம் என்ற இரண்டின் நினைவினால் எதுவரை வெற்றியை அனுபவம் செய்தீர்கள் என்ற இதைச் சோதனை செய்தீர்களா? அல்லது அவ்யக்த வருடம் முடிவடைந்தது, சக்திக்கேற்றபடி எவ்வளவு தான் அனுபவம் செய்தீர்களா? அல்லது டிராமாப்படி சரியாக இருந்தது என்று அப்படியா? வருட மாற்றத்தின் கூடவே சுயமாற்றத்தின் வேகம் என்னவாக இருந்தது, இந்த விதியில் சோதனை செய்தீர்களா? எப்படி வருடம் முடிந்ததோ அப்படி இலட்சியம் மற்றும் இலட்சணத்தில் சம்பன்னம் ஆனீர்களா? அல்லது இந்த வருடத்தில் இன்னும் ஆகிவிடலாம் என்று நினைக்கிறீர்களா? நேரம் மற்றும் சுயத்தின் வேகம் சமமாக இருந்ததா? பார்க்கப்போனால் நேரத்தை விட சுயத்தின் வேகம் அதிகமாக இருக்க வேண்டும், ஏனென்றால் முடிவு நேரத்தை கொண்டு வருவதற்கு விசேஷ ஆத்மாக்கள் நீங்கள் பொறுப்பானவர்களாக இருக்கிறீர்கள். வருடமோ மிக வேகமாக முடிவடைந்து விட்டது. வருடம் முடிவடைந்தது என்று தெரிய வந்ததா? எனவே விசேஷ ஆத்மா என்பதில் மாற்றத்தின் வேகம் தீவிரமாக இருந்ததா? அல்லது அவ்வப்பொழுது தீவிரமாகவும், அவ்வப்பொழுது மத்யமாகவும் இருந்ததா? என்று சோதனை செய்யுங்கள்.

பரிஸ்தா என்றால் யாருக்கு பழைய சம்ஸ்காரம் மற்றும் பழைய உலகத்தோடு ரிஷ்தா (சம்பந்தம்) இல்லை என்பதாகும். எனவே பழைய உலகத்தின் ஏதாவது கவர்ச்சி சம்பந்த ரூபத்திலோ, அல்லது தனது உடல் மேல் கவர்ச்சி, ஏதாவது தேகதாரி நபரின் பக்கம் கவர்ச்சி அல்லது ஏதாவது பொருளின் மேல் கவர்ச்சி எத்தனை சதவிகிதம் இருந்தது என்று சோதனை செய்யுங்கள். அதேபோல் பழைய சம்ஸ்காரத்தின் கவர்ச்சி, எண்ண ரூபத்தில், உள் உணர்வில் ரூபத்தில் வார்த்தைகளின் ரூபத்தில், உறவு நெருக்கத்தில் அதாவது கர்மத்தில் எத்தனை சதவிகிதம் இருந்தது? பரிஸ்தா என்றால் டபுள் லைட். எனவே தனது லைட் சொரூப நினைவு சொரூபத்தில் எவ்வளவு இருந்தீர்கள்? கூடவே லைட் என்றால் சுமையற்ற லேசான தன்மை, சுய மாற்றத்தின் முயற்சியில் எவ்வளவு லைட் அதாவது லேசாக இருந்தீர்கள்? மனம் அதாவது எண்ண சக்தியில் வீணானதை பயனுள்ளதில் மாற்றம் செய்வதில் அதாவது வீணானதின் சுமையை லேசாக ஆக்குவதில் எவ்வளவு வெற்றி அடைந்தீர்கள்? இந்த விதமாக வீணான நேரம், வீணான சேர்க்கை, வீணான சூழ்நிலை, இவை அனைத்திலும் மாற்றம் செய்வதில் எவ்வளவு லேசாக இருந்தீர்கள்? பிராமணக் குடும்பத்தின் சம்பந்தத்தில், சேவையின் சம்பந்தத்தில் எவ்வளவு லேசாக இருந்தீர்கள்? இதைத்தான் பரிஸ்தா தன்மை மிக வேகமான நிலை என்று கூறுவது. இந்த விதியில் சோதனை செய்யுங்கள் மற்றும் எதிர்காலத்திற்காக மாற்றம் செய்யுங்கள். தன்னுடைய பிராமண பிறவியின் விசேஷத்தை இயற்கையான இயல்பு ஆக்குவது, இதைத்தான் சகஜமான முயற்சி என்று கூறுவது. நான் ஒரு விசேஷ ஆத்மா என்ற நினைவு சொரூபத்தில் மட்டும் நிலைத்து விட்டீர்கள் என்றால் தந்தைக்குச் சமமாக ஆவது மிகச் சலபமானதாக அனுபவம் செய்வீர்கள். ஏனென்றால் நினைவு சொரூபத்திலிருந்து சக்திசாலியான சொரூபமாகி விடுகிறீர்கள். வருடம் முடிந்து விட்டது. பாப்தாதா ரிஸ்ட்டைப் பார்ப்பார் தான் இல்லையா? அப்படி ரிசல்ட்டில் சக்திக்கேற்றபடி அதிகமானவர்கள் இருக்கிறார்கள். மேலும் எப்பொழுதும் சக்திசாலியானவர்கள் சக்திக்கேற்றபடி அதிகமானவர்களில் குறைவாக இருக்கிறார்கள்.

நினைவு நாளைக்கூட மிக அன்போடு கொண்டாடினீர்கள். எப்படி விசேஷமாக அன்போடு கொண்டாடினீர்கள், அதேபோல் அன்பின் நிரூபணமாக தந்தைக்குச் சமமாக நினைவு சொரூபமாக ஆகவே தான் வேண்டும். ரிசல்ட்டைக் கேட்டீர்களா? தொடர்ந்து இன்னும் என்ன செய்வீர்கள்? சக்திக்கேற்றபடியா? அல்லது எப்பொழுதும் சக்தி சொரூபமா? இந்த வருடம் அதிகமானவர்கள் எப்பொழுதும் சக்திசாலியான நிலையில் இருந்தோம் என்பதற்கு நிரூபணம் எவ்வளவு கொடுக்கிறார்கள் என்று பார்க்கலாம். டீச்சர்ஸ் என்ன நினைக்கிறீர்கள்? எந்த வரிசையில் வருவீர்கள்? எப்பொழுதும் சக்திசாலியான நிலை. அனைவரின்

போட்டோவும் எடுக்கப்பட்டு கொண்டு இருக்கிறது. என்ன ஆனாலும் சரி, எப்படிப்பட்ட சூழ்நிலை உருவானாலும் சரி எப்பொழுதும் சக்திசாலியான நிலையில் இருக்க வேண்டும். யார் யார் எந்த குரூப்பில் வரலாம் என்ற பெயர் குறிக்கப்படுகிறது இல்லையா? இப்பொழுது டீச்சர்களின் மாநாடு நடக்கப்போகிறது தான் இல்லையா? அதுவரை அனைத்து டீச்சர்களின் ரிசல்ட் என்னவாக இருக்கும்? யாருக்குச் செய்ய வேண்டும் என்றிருக்கிறதோ அவருக்கு எப்பொழுது என்பது இருக்காது. அப்படி நினைப்பதில்லை. உறுதியான எண்ணத்தின் அர்த்தம் இப்பொழுது என்பதாகும். சாதாரண எண்ணத்தின் அர்த்தம் எப்போதாவது ஆகிவிடும். அப்படியானால் நீங்கள் எப்பொழுது என்பவர்களா? இப்பொழுது என்பவர்களா? சக்தி சேனை மிகப்பெரிய சேனை. எப்பொழுது என்பவர்களா அல்லது இப்பொழுது என்பவர்களா? பாண்டவர்கள் என்ன நினைக்கிறீர்கள்? பாருங்கள், அனைவரின் பெயரும் குறிக்கப்படுகிறது. இப்பொழுது பெயரைக் கூறமாட்டோம், கடைசியில் பெயரைக் கூறக்கூடிய அந்த நேரமும் வந்து விடும். புரிந்ததா?

மிக அதிகமான எண்ணிக்கையில் எந்த மண்டலத்திலிருந்து (ஜோன்) வந்திருக்கிறார்கள். **பஞ்சாப் மற்றும் இந்தூர்** என்ன அதிகமம் செய்யப்போகிறார்கள் என்று பார்க்கலாம். டீச்சர்களும் அதிகமாக வந்திருக்கிறார்கள், எண்ணிக்கை அதிகமாக இருந்தால் டீச்சர்களும் அதிகமாக இருக்கிறார்கள். பஞ்சாப்பைச் சேர்ந்தவர்கள் நம்பர் ஒன் எடுப்பீர்களா? இல்லது இரண்டா? இந்தூரும் நம்பர் ஒன் எடுப்பீர்களா? மேலும் **கர்நாடகா** என்ன செய்வீர்கள்? எந்த நாடகத்தைக் காண்பிப்பீர்கள்? கர்-நாடகம், எனவே ஹீரோ நாடகம் காண்பியுங்கள். ஏதோ சாதாரணமானதைக் காண்பிக்காதீர்கள். மேலும் **மகாராஷ்டிராவோ** மாகாணாக ஆவீர்கள் தான் இல்லையா? மேலும் உத்திரப்பிரதேசத்தை என்ன சொல்கிறார்கள். உத்திரப் பிரதேசத்தில் நதிகள் இருக்கின்றன அதாவது புத்தமானவர்களை (தூய்மையற்றவர்களை) பாவனமாக்குபவர்கள். பாவனம் (தூய்மை) ஆவது மற்றும் ஆக்குவதில் முதல் நம்பர். அப்படியானால் **உத்திரப்பிரதேசத்தைச்** சேர்ந்தவர்களும் நம்பர் ஒன் ஆவார்கள். இந்த நேரம் யாரையும் இரண்டாம் நம்பர் என்று கூற மாட்டோம். **இராஜஸ்தானோ** அதிர்ஷ்டம் நிறைந்தது ஏனென்றால் பாபாவின் கர்ம பூமியே இராஜஸ்தானில் தான் இருக்கிறது. தலைமையகம் இராஜஸ்தானில் இருக்கிறது இல்லையா? அப்படியானால் எங்கு தலைமையகம் இருக்கிறதோ அவர்கள் என்ன ஆவார்கள்? தலைமை ஆவார்கள் தான் இல்லையா? அனைவரும் நம்பர் ஒன் ஆவோம் என்று குஷியோடு கூறுகிறார்கள். ஆனால் அங்கு (அவரவர்கள் இடத்திற்கு) சென்ற பிறகு என்ன செய்வது... செய்ய முடியவில்லை. விரும்பவில்லை தான் ஆனால் ஆகிவிடுகிறது என்று கூறாதீர்கள், இந்த மாதிரி வார்த்தையை நினைக்கக் கூடக்கூடாது. நல்லது. **இரட்டை வெளிநாட்டினரும்** சேவை என்ற பந்தயத்தில் நன்கு முன்னேறிக் கொண்டிருக்கிறார்கள் மற்றும் பந்தயத்தில் நம்பர் ஒன்னாக வரவேண்டும் இல்லையா? உள்நாட்டினருக்கு தைரியம் கொடுப்பதற்கு வெளிநாட்டினர் நல்ல காரணமாகி விட்டார்கள். இந்த மாதிரி தைரியம் கொடுப்பதின் காரணமாக அதிகப்படியான உதவியும் கிடைக்கிறது. புரிந்ததா? இதை நினைவில் வைத்து எளிதில் முன்னேறிச் செல்லுங்கள். மற்றும் முன்னேற்றிக் கொண்டே இருங்கள். நல்லது.

நாலாபுறத்திலுமுள்ள அனைத்து விசேஷ ஆத்மாக்களுக்கு, எப்பொழுதும் சாகார பிரம்மா பாபாவின் சிரேஷ்ட கர்மங்களை பின்பற்றக் கூடிய கர்மயோகி ஆத்மாக்களுக்கு எப்பொழுதும் விசேஷங்களை இயற்கையாக மற்றும் இயல்பாக ஆக்கக்கூடிய கோடியில் சிலரான ஆத்மாக்களுக்கு, எப்பொழுதும் உறுதியான எண்ணம் மூலம் விசேஷ பிறவி, தர்மம் மற்றும் கர்மத்தின் நினைவு சொரூப ஆத்மாக்களுக்கு பாப்தாதாவின் விசேஷங்கள் நிறைந்த அன்பு நினைவுகளும் நமஸ்காரமும்.

#### தாதிகளுடன் சந்திப்பு:

பிராமணர்கள் நீங்கள் எவ்வளவு நிரம்பியவர்களாக ஆகிக் கொண்டேயிருப்பீர்களோ அவ்வளவு இயற்கையும் எதிர்காலத்தில் உயர்ந்த நிலையை பிராப்தி செய்யும். ஏனென்றால் இயற்கையும் அவ்வப்போது தனது அறிகுறிகளைக் காண்பித்துக் கொண்டிருக்கிறது. எவ்வளவு இயற்கையின் குழப்பமோ அவ்வளவு ஆடாத அசையாத நிலையானது இயற்கையை மாற்றம் செய்யும். எவ்வளவு ஆத்மாக்கள் அவ்வப்போது துக்க அலைகளில் வருகிறார்கள். அந்த மாதிரி துக்கமான ஆத்மாக்களுக்கு ஆதரவு தந்தையும் நீங்கள் மட்டும் தான். எனவே இரக்கம் வருகிறது இல்லையா? செய்தியைக் கேட்கும்பொழுது மனதில் என்ன எண்ணம் வருகிறது? ஒன்றும் புதிதல்ல என்பதோ தன்னுடைய ஆடாத அசையாத நிலைக்காகவோ சரி தான். ஆனால் இயற்கையின் குழப்பத்தில் ஆத்மாக்கள் கதறுகிறார்கள் என்றால் யாரை அழைத்து கதறுகிறார்கள். எப்பொழுது இரக்கம், கருணை கேட்கிறார்கள் என்றால் உங்களுக்கு அவர்களின் இரக்கம் கேட்டு எழுப்பும் கூக்குரல் வந்து சேருகிறது இல்லையா? இந்த சின்ன சின்ன அழிவுகள் இன்னும் துடிக்க வைக்கின்றன. பிராமணர்கள் முழுமையாகி விட்டார்கள் என்றால் துக்கமான உலகம் முடிந்து விடும். அப்படி

05.04.2009

இரக்கம் வருகிறதா இல்லையா? இரக்கம் வருகிறது என்றால் பிறகு என்ன செய்கிறீர்கள்? இருந்தாலும் ஈஸ்வரியக் குடும்பத்தைச் சேர்ந்தவர்கள் தான் இல்லையா? அப்படியானால் குடும்பத்தில் ஏதாவது துக்கத்தை சுகத்தில் மாற்ற வேண்டும் என்ற எண்ணமோ வருகிறது தான் இல்லையா? குடும்பத்தில் யாராவது நோயுற்றார் என்றால் என்ன எண்ணம் வருகிறது? விரைவில் சரியாகி விடவேண்டும் என்பது தானே. கதறிக் கதறி இறப்பது; மேலும் ஒரு அடியில் மாறிவிடுவது இரண்டிற்கும் வித்தியாசம் இருக்கிறது இல்லையா? மகா விநாசம் மற்றும் ஒத்திகையின் விநாசம் இரண்டிற்கும் வித்தியாசம் இருக்கிறது இல்லையா? மகா விநாசம் என்றால் மகான் பரிவர்த்தனை (மாற்றம்) அதற்குப் பொறுப்பாக நீங்கள் இருக்கிறீர்கள். சம்பன்னம் ஆனீர்கள் என்றால் முடிவு ஏற்பட்டு விடும். பிரச்சனைகளில் இருப்பவர்கள் விரைவில் பிரத்யக்ஷத்தின் திரை விலகட்டும் என்று நினைக்கிறார்கள். ஆனால் மேடையில் வரும் ஹீரோ நடிகர் தயார் ஆகவேண்டும் இல்லையா? அப்பொழுது தானே திரை விலகும் அல்லது பாதியிலேயே விலகி விடுமா? மாற்றத்தின் சுபபாவனையை தீவிரப்படுத்துவது என்றால் தீவிர வேகத்தில் சம்பன்னம் ஆக்குவது. நீங்களும் சில நேரம் ஒரு மாதிரியும், வேறு சில நேரம் வேறு மாதிரியும் இருக்கிறீர்கள் என்றால் இயற்கையும் சில நேரம் மிக அதிவேகமாக காரியம் செய்கிறது மேலும் சில நேரம் அமைதியாகி விடுகிறது. எனவே இப்பொழுது என்ன செய்ய வேண்டும்? இரக்க பாவனையை வெளிப்படுத்துங்கள், தனக்காகவும், மற்றவர்களாகவும் இருக்கிறது தான் இல்லையா? அலையைப் பரப்புகள், இரக்கப் பாவனை மூலமாக தடைகள் கூட சுலபமாக முடிந்து விடும். எங்கு இரக்கம் இருக்குமோ, அங்கு உனது, எனது என்பதின் குழப்பம் இருக்காது. கருணை நிறைந்த பூஜ்ய சொரூபத்தைத் தாரணை செய்யுங்கள். சரியா. இப்பொழுது இந்த அலையைப் பரப்புகள். ஒவ்வொரு எண்ணமும் கருணை நிறைந்ததாக இருக்கட்டும். எண்ணத்தில் இருக்கிறது என்றால் வார்த்தைகள் மற்றும் செயல்களில் தானாகவே வந்துவிடும். அனைவரும் என்ன சொல்லிக் கதறுகிறார்கள்? கருணை, கருணை நல்லது.

**வரதானம்: ஒளியின் (லைட்) ஆதாரத்தில் ஞானம் யோகத்தின் சக்திகளை பிரயோகம் செய்யக்கூடிய பிரயோகசாலி ஆத்மா ஆகுக**

எப்படி இயற்கையின் ஒளி அறிவியலின் அனேக விதமான பிரயோகத்தை நடைமுறையில் செய்து காண்பிக்கிறது அதேபோல் அழியாத பரமாத்மா ஒளி ஆத்மீக லைட் மற்றும் கூடவே நடைமுறை நிலையின் லைட் மூலம் ஞானம் யோகத்தின் சக்திகளைப் பிரயோகம் செய்யுங்கள். ஒருவேளை நிலை மற்றும் சொரூபம். டபுள் லைட்டாக இருக்கிறது என்றால் பிரயோகத்தின் வெற்றி மிகச் சுலபமாக கிடைக்கிறது. எப்பொழுது ஒவ்வொருவரும் தனக்காக பிரயோகத்தில் ஈடுபட்டுவிட்டார் என்றால் பிரயோகசாலி ஆத்மாக்களின் சக்திசாலி யான குழு உருவாகிவிடும்.

**சுலோகன்: தடைகளின் அம்சம் மற்றும் வம்சம் இரண்டையும் முடிவு கட்டுபவர் தான் விக்ன விநாசக் ஆவார்**